



விக்கிரவாண்டி இடைத்தேர்தலும், தமிழ்நாட்டு அரசியல் வரலாறும்!

விக்கிரவாண்டி இடைத்தேர்தலில் தி.மு.க எதிர்ந்து நின்ற தேசிய ஜனநாயகக் கூட்டணியின் அங்கமான பாட்டாளி மக்கள் கட்சி வேட்பாளரை விட இரு மடங்கு வாக்குகளுக்கும் அதிகமாகப் பெற்று வெற்றி பெற்றுள் ளது. இந்த அதிக அளவினான வாக்கு வித்தியாசமே இந்த தேர்தல் முடிவினைக் குறித்து சிந்திக்க வைக்கி ருது. Political history of Tamil Nadu

ஓர் இடைத்தேர்தலில் ஆளும்கட்சி வெற்றி பெறு வது புதிதல்ல. பொதுவாகவே வாக்காளர்களில் பலரும் தாங்கள் செலுத்தும் வாக்கு அரசாங்கத்தை உருவாக்க வேண்டும் என்று நினைப்பார்கள். அதனால் வெல் லும் கட்சிக்கு ஒட்டுப்போட விரும்புவார்கள். இந்த உள் வியலை முன்னிட்டுத்தான் பல கட்ட தேர்தல்களில் ஒரு பகுதியின் எக்ஸிட் தேர்தல் கணிப்புகளை பிற இடங்களில் தேர்தல் நடப்பதற்கு முன் வெளியிட தடை விதிக்கப்பட்டுள்ளது. அந்த உள்வியலை கணக்கில் கொண்டால் ஏற்கனவே ஆளும்கட்சிக்கு வாக்காளித் தால் தங்கள் வாக்கு தேர்ந்தெடுக்கும் பிரதிநிதியும் ஆட் சியின் பகுதியாக இருப்பார் என்று கணிசமான வாக்கா ளர்கள் கருத வாய்ப்புள்ளது. பெரிய அளவில் ஆட்சியின் மீது அதிருப்தி இல்லையென்றால் ஆளும் கட்சி நிச்சயம் இடைத்தேர்தலில் வெற்றி பெறும். அதே சமயம் இதை மாறாத விதியாகக் கருத முடியாது.

உதாரணமாக இந்தியாவின் பல்வேறு மாநிலங்க ளில் சட்டமன்றத் தொகுதிகளுக்கு நடந்த இடைத்தேர்த லில் உத்தராகண்ட மாநிலத்தில் இரண்டு தொகுதிக ளில் ஆளும் பா.ஜ.க. வெல்லாமல் காங்கிரஸ் கட்சி வென்றுள்ளது. இரண்டு ஆண்டுகளுக்கு முன் பத்ரி நாத் தொகுதியில் காங்கிரஸ் சார்பில் வென்றவர், பா.ஜ.க. கட்சிக்கு தாவிவிட்டதால் இடைத்தேர்தல் நடந் துள்ளது. அவரே பா.ஜ.க. சார்பில் போட்டியிட்டுள்ளார். ஆனால், மக்கள் அவரைத் தேர்ந்தெடுக்காமல், மீண் டும் காங்கிரஸுக்கே வாக்களித்துள்ளனர். அதாவது செல்வாக்கு மிக்க எதிர்க்கட்சி சட்டமன்ற உறுப்பினர் ஆளும் கட்சிக்குத் தாவி. பதவியை ராஜினாமா செய்து விட்டு, மீண்டும் இடைத்தேர்தலில் ஆளும் கட்சி சார் பாக நிற்கிறார். ஆனால், மீண்டும் எதிர்க்கட்சிதான் வெல்கிறது.



தமிழ்நாட்டில் அதுபோன்ற நிலைக்கு வாய்ப்பே மில்லை. முதல்வர் ஸ்டாலின் தலைமையிலான ஆட்சி தன் செயல்பாடுகளால் மக்களின் பேராதரவைத் தொடர்ந்து பெற்று வருகிறது. அதே போல அவர் தலை மையிலான கூட்டணி வலுவாகவும், கருத்தொப்புமை யுடனும் தொடர்கிறது. அதனால் விக்கிரவாண்டி இடைத்தேர்தலில் மீண்டும் தி.மு.க. வேட்பாளரே வெற்றி பெறுவார் என்பது எதிர்பார்க்கப்படாதுதான்.

ஆனால், இந்தத் தேர்தலுக்கு சுவாரஸ்யம் கூட்டியது என்னவென்றால் அ.இ.அ.தி.மு.க. தேர்தலில் போட்டி யிடாமல் விலகியதுதான். அது தி.மு.கவை எதிர்த்துப் போட்டியிடும் முக்கிய வேட்பாளராக தேசிய ஜனநாய கக் கூட்டணியின் அங்கமான பாட்டாளி மக்கள் கட்சி வேட்பாளரை மாற்றியது. நாம் தமிழர் கட்சி களத்தில் இருந்தாலும் அது வெற்றி தோல்வியை பாதிக்காது என்பதும் அனைவரும் அறிந்ததுதான்.

இந்த நிலையில் ஒரு முக்கிய கேள்வி என்னவாக இருந்தது என்றால் அ.இ.அ.தி.மு.க. போட்டியிடாத தால் அந்தக் கட்சியின் ஆதரவு வாக்குகள் யாருக்குக் கிடைக்கும் என்பதுதான். ஒன்று, அ.இ.அ.தி.மு.க. ஆதரவு வாக்காளர்கள் வாக்களிக்காமலேயே இருந்து விடலாம். அப்படியானால் வாக்குப் பதிவு எண் ணிக்கை குறைய வேண்டும். இரண்டு, தி.மு.க. எதிர்ப்பே அ.இ.அ.தி.மு.க. என்று கருத்தில் கொண் டால் அ.இ.அ.தி.மு.க. வாக்குகள் பா.ம.க. வுக்கே சேகர மாகி 2021இல் அந்தக் கட்சிகள் சேர்ந்து பெற்ற அதே வாக்குகளைப் பெற வேண்டும். இல்லை, அ.இ.அ.தி. மு.க. வாக்குகள் தி.மு.க. எதிர்ப்பில் சிதறும் என்றால் நாம் தமிழர் கட்சியின் வாக்கு எண்ணிக்கை கணிச மாக அதிகரிக்க வேண்டும். ஆனால், நடந்திருப்பது **முன்னாவது சாத்தியம். அது அ.இ.அ.தி.மு.க ஆதரவு வாக்குகள் தி.மு.கவுக்கு நகர்ந்துவிடும் என்பதுதான். சென்ற சட்டமன்றத் தேர்தலுடன் ஒப்பிடும்போது இந்த முடிவுக்கு வருவதைத் தவிர்க்க முடியவில்லை.**

வாக்குகள் பெரும்பாலும் அ.இ.அ.தி.மு.க ஆதரவு வாக்குகள்தான் என்று கருதாமல் இருக்க முடியாது. இது தமிழ்நாட்டு அரசியல் குறித்து சற்றே ஆழமாக சிந்திக்கும் வாய்ப்பினை உருவாக்குகிறது.

இன்றைய நிலையில் அ.இ.அ.தி.மு.க ஆதரவு தளம் சுருங்கினால் அது தி.மு.க ஆதரவு தளத்தின் விரிவாக் கமாக இருப்பதற்கான எல்லா வாய்ப்புகளும் உண்டு என்ற சாத்தியத்தை விக்கிரவாண்டி தேர்தல் முடிவுகள் உணர்த்துவதாகக் கூறலாம். கடந்த ஆறாண்டுகளாக,



ஜெயலலிதா மறைந்ததில் இருந்து, அ.இ.அ.தி.மு.க பலவீனமடைந்தால் அந்த இடத்தில் பா.ஜ.க. உள்ளே புகுந்துவிடும் என்ற வாதம் வைக்கப்பட்டு வருகிறது. பா.ஜ.க. கட்சியினரே அவ்வாறு நம்பி, அ.இ.அ.தி. மு.க.வை பிளக்க, பலவீனப்படுத்த ஒன்றிய அரசின் அதிகாரத்தைப் பயன்படுத்தி பல்வேறு முயற்சிகளைச் செய்தனர்.

தமிழ்நாட்டு அரசியலின் தனித்துவம், இரண்டு திராவிடக் கட்சிகள்தான் ஒன்றை மாற்றி ஒன்று ஆட்சி செய்யும் என்ற நிலை மாறிவிடக் கூடாது, இங்கே நேர டியாக பா.ஜ.க. போன்ற மதவாதக் கட்சி காலானதாக் கூடாது என்று நினைப்பவர்கள் எப்படியாவது அ.இ. அ.தி.மு.க. வலுவூடன் இருப்பது அவசியம் என்ற எண் ணத்தைக் கொண்டிருந்தார்கள். அதனால் அவர்கள் தி.மு.க. ஆத ரவாளர்களாகவே இருந்தாலும் அ.இ.அ.தி.மு.க. உட்கட்சி பூசலை அதிக கரிசனத்துடன் கவ னித்து வந்தார்கள். அந்தக் கட்சி வலுவான எதிர்க்கட்சியாக இருக்க வேண்டும் என்று விரும் பினார்கள். அதில் தவறில்லை.

ஆனால், இன்று புலனாகும் மற்றொரு சாத்தியம் என்னவென் றால் அப்படி அ.இ.அ.தி.மு.க. வலுவிறந்தாலும் அதன் வாக்கு கள் பா.ஜ.க.வுக்குச் செல்லா மல், தி.மு.க.வுக்கே திரும்பலாம் என்பதுதான். ஓர் இடைத்தேர்தல் முடிவைக் கொண்டு இதை பொதுமைப் படுத்திச் சொல்ல முடியாது என்றாலும், மிகத் தெளி வான ஒரு சாத்தியம் புலனாகி மிகுப்பதாகச் சொல்ல முடியும். இந்தக் கட்டுரையின் நோக்கம், அந்தச் சாத் தியத்தை வரலாற்றுப் பின்புலத்தில் வைத்து புரிந்து கொள்வதுதான்.

திராவிட தமிழர் என்ற மக்கள் தொகுதியும்,

அரசியல் முரண்கள் வடிவமைப்பும்


தி.மு.க. தொடங்கியது முதல் ஆட்சிக்கு வந்தது வரையிலான பதினெட்டு ஆண்டுகளில் அது மக்களை எப்படி அணி திரட்டியது என்பதைக் கோட்பாட்டாக்கம் செய்து Rule of the Commoner: DMK and the Formations of the Political, 1949-1967 என்ற நூல் இரண்டு ஆண் டுகளுக்கு முன் வெளியானது. நானும், நண்பர்கள் ரவீந்திரன் ஸ்ரீராமச்சந்திரன், சுபகுணராஜன் ஆகியோ ரும் இணைந்து மேற்கொண்ட ஆய்வின் அடிப்படையி ல் அந்த நூலை எழுதியிருந்தோம்.

தி.மு.க.வின் அரசியல் அணி திரட்டலின் விளைவு இரண்டு பரிமாணங்களைக் கொண்டது என்று அந்த நூலில் கூறியிருந்தோம். ஒன்று திராவிட தமிழர் என்ற மக்கள் தொகுதியை அது கட்டமைத்தது. கட்ட மைப்பது என்றால் என்னவென்றால் மக்களை அவ்வி தமாக தன்னுணர்வு பெறச் செய்வது. இந்தத் தன்னு ணர்வு என்பது யாரோ ஒருவர் தான் மட்டும் திராவிட தமிழர் என்று எண்ணுவதல்ல. தமிழ்நாட்டு மக்கள் அனைவரும் திராவிட தமிழர் என்று ஒருவர் எண்ணு வதாகும். அதாவது ஒரு சமூக முழுமையை திராவிட தமிழர் அடையாளம் குறிப்பதாக உணர்வதாகும்.

இவ்வாறு மக்கள் தொகுதியைக் கட்டமைக்கும் போது தி.மு.க அந்தத் தொகுதிக்கு வெளியேயுள்ள மற்றோர் அடையாளத்தை எதிரியாகக் காட்டி கட்ட மைக்கவில்லை. ஆரியர்கள் என்று கருதிக்கொண்ட பார்ப்பனர்களையோ, வட நாட்டவரையோ வெளியே நிறுத்தி அவர்களை எதிர்க்கும் அடையாளமாக திரா விட தமிழர் அடையாளத்தைக் கட்டமைக்கவில்லை. மாறாக திராவிட தமிழர் என்பதை ஒரு கருத்தியல் சார்ந்த அடையாளமாகக் கருதியது. சமூகநீதி, சுயமரி யாதை, சமத்துவம், கூட்டாட்சி ஆகியவற்றை கருத்திய லின் அச்சாக்கி அந்தக் கருத்தியலை வெவ்வேறு அள வில் ஏற்பவர்களுக்கும், ஏற்காதவர்களுக்குமான முரண்களமாகவே திராவிட தமிழர் என்ற சமூக முழு மையைக் கட்டமைத்தது.

உதாரணமாக, காங்கிரஸ் கட்சியில் இருந்த பார்ப்ப னரல்லாத தமிழர்களை காங்கிரஸ் திராவிடர்கள் என்று அழைத்தது தி.மு.க. மற்றொரு புறத்தில் தங்கள் கருத்தியலை ஏற்கும் பார்ப்பனர்களையும் கட்சியில் இணைத்துக்கொள்ள முன்வந்தது. உதாரணமாக வழுக்கறிஞர் வி.பி.ராமன் தி.மு.க. செயற்குழுவில் இணைத்துக் கொள்ளப்பட்டார். கட்சியின் சட்டத் திட்டங்களை உருவாக்கும் குழுவில் இடம் பெற்றார். இன்னொன்றையும் கவ னிக்க வேண்டும். நாராயண் சிங் என்ற இயற்பெயர் கொண்ட ராஜஸ்தான் வம்சா வழியினரான உருமலை பா.நாராயணன் கோவை மாவட்டச் செயலாளராக இருந்ததோடு, மக்களவை உறுப்பினராகவும் விளங் கினார்.

இதன் பொருள் என்னவென்றால் காங்கிரஸ்காரர் கள் ஆனாலும், பார்ப்பனர்கள் ஆனாலும், தமிழரல் லாத வட இந்திய வம்சாவழியைக் கொண்டிருந்தா லும் கருத்தியல் அடிப்படையில் திராவிட தமிழர் அடையாளத்தில், அதன் அரசியலில் பங்கு பெறலாம் என்பதுதான். அப்படி பங்கு பெறாமல் தி.மு.க.வை எதிர்ப்பவர்களும் திராவிட தமிழர் என்ற சமூக முழு மையான அரசியல் முரண்களத்தில் தி.மு.கவுடன் மோதுபவர்கள்தான். இன்னும் தெளிவாகச் சொன் னால் சமூக முழுமை என்பது ஒருபடித்தானதல்ல. தனக்குள் முரண்கள் கொண்டது. நண்பர்களாகவும்,



எதிரிகளாகவும் அணி சேரும் முரண்களம். ஆனால், அந்த ஒட்டுமொத்த முரண்களமும் திராவிட தமிழர் அடையாளம் கொண்டதுதான். அனைவருமே திரா விட கருத்தியலின் விளிப்பிற்கு உட்பட்டவர்கள்தான்.

தி.மு.க. 1971 தேர்தலில் இந்திரா காங்கிரஸ், சி.பி.ஐ. உள்ளிட்ட கட்சிகளுடன் கூட்டணி அமைத்து 53% வாக்குகளைப் பெற்றது. எதிர்ந்து நின்ற காமராஜ் காங் கிரஸ், சுதந்திரா கட்சிகளின் கூட்டணி 38% வாக்கு களைப் பெற்றது. தி.மு.க.விலிருந்து எம்.ஜி.ஆர். பிரிந்து கட்சி தொடங்கியபோது தி.மு.க ஆதரவு ஒட்டு

கள் இரண்டாகப் பிரிந்து மீண்டும் காங்கிரஸ் வெற் றிக்கு வழிவகுக்கும் என கருதப்பட்டது. ஆனால் தி.மு.க., அ.இ.அ.தி.மு.க. என்பதே திராவிட தமிழர் சமூகமென்ற முரண்களத்தின் வடிவமாக மாறியது. காங்கிரஸ் உள்ளிட்ட பிற கட்சிகளின் இடம் மிகவும் சுருங்கியது. எனவே, காலப்போக்கில் அனைத்து கட்சி களும் தி.மு.க. தலைமையிலான கூட்டணியிலோ, அ.இ.அ.தி.மு.க. தலைமையிலான கூட்டணியிலோ இடம்பெறுவது என்பது வழக்கமாயிற்று. இதன் விளை வாக திராவிடர் தமிழர் சமூக முழுமையென்பதும், அதுவே அரசியல் முரண்களத்தின் வடிவம் என்பதும் உறுதிப்பட்டது.

திராவிட தமிழர் சமூக முழுமையை

மறுதலிக்கும் பா.ஜ.க.

பாரதீய ஜனதா கட்சி கருத்தியல் ரீதியாக திராவிட தமிழர் என்ற சமூக முழுமையை மறுக்கும் கட்சி. தமிழ்மொழியை ஏற்றுக்கொண்டாலும், அது ஒருபோ தும் தனித்துவமிக்க திராவிட பண்பாட்டு அடையா எத்தை ஏற்காது. இந்தியா முழுமையும் சமஸ்கிருத ஆரியப் பண்பாட்டினால் வடிவமைக்கப்பட்டது. அதுவே இந்து அடையாளம், இந்துத்துவம் என்பதே அதன் கோட்பாடு.

ஆனாலும் கூட பா.ஜ.க. இந்திய அரசியலில் தலை யெடுத்தபோது, தமிழ்நாட்டில் இரு திராவிடக் கட்சிகளுடன் ஒரு சில தொகுதிகளைப் பெற்றுக்கொண்டு கூட் டணி அமைக்கத் தயங்கவில்லை. ஒன்றியத்தில் கூட்டணி ஆட்சி அமைத்தபோது திராவிட கட்சிகள் பங் கேற்புடன் அமைத்தது. கொள்கை முரணை ஒதுக்கி விட்டு தேர்தல் அரசியல் கணக்கில் செயல்பட்டது.

ஆனால், ஜெயலலிதா மறைவுக்குப் பின்னர் அதற்கு அ.இ.அ.தி.மு.க.வை பலவீனப்படுத்தி அந்த இடத்தில் காலூன்றி விடலாம் என்ற எண்ணம் வந் துள்ளது. எனவே, எழுபத்தைந்து ஆண்டுக் கால வர லாற்றில் உருவாகிவிட்ட திரா

விட தமிழர் என்ற சமூக முழுமை சித்தரிப்பை அது முற்றிலும் மறுக்க முயற்சி செய்கிறது. திராவிடம் என்ப தெல்லாம் கட்டுக்கதை என்று ஆளுநர் ரவி கூறுகிறார். திரா விட கட்சிகளை அப்பறப்படுத்த துவோம் என்று பா.ஜ.க. தலை

வர்கள் கூறுகிறார்கள். இதன் மூலம் தமிழ்நாட்டின் முரண்கள் வடிவமைப்பை பா.ஜ.க. மாற்ற முயற்சி செய்கிறது.

ஆனால், திராவிட தமிழர் என்பது ஒரே நேரத்தில் சமூக முழுமையின், ஒட்டுமொத்த மக்கள் தொகுதி யின் அடையாளமாகவும் அதேசமயம் அரசியல் முரண்களமாகவும் இருப்பதால் பா.ஜ.க.வால் தமிழ் நாட்டின் அரசியல் முரண்கள் வடிவமைப்பை மாற்ற முடியாது. அது அ.இ.அ.தி.மு.கவை பலவீனப்படுத்தி னால் அந்தக் கட்சியின் வாக்குகள் முரண்கள் வடிவ மைப்பின் எல்லைக்குள் உள்ள தி.மு.க.வுக்குத்தான் செல்லுமே தவிர, அந்த வடிவமைப்பை வெளியே இருந்து தகர்க்க நினைக்கும் பா.ஜ.க. வுக்குச் செல்லாது.

பாட்டாளி மக்கள் கட்சி போன்ற ஒரு குறிப்பிட்ட சமூகப் பிரிவினரைப் பிரதிநிதித்துவம் செய்யும் கட்சி, அதன் எல் லைக்குட்பட்ட வாக்குகளை ஈர்க்கும் ஆற் றலைப் பயன்படுத்த வேண்டுமானால் அது நிறுவப்பட்ட அரசியல் முரண்கள் எல் லைக்குள் செயல்பட வேண்டுமே தவிர, அதைத் தகர்க்கநினைக்கும் பா.ஜ.க.வுடன் இணைவது பலன் தராது. தெரிந்தோ, தெரியாமலோ விக்கிரவாண்டி இடைத் தேர்தலில் போட்டியிடாததன் மூலம் அ.இ.அ.தி.மு.க., பா.ம.க.வுக்கு அந்தச் செய்தியை எசால்லிவிட்டது. பா.ஜ.க.வுக்கும் அதன் எல்லைகளைத் தெளிவுபடுத்திவிட்டது.

தொலைக்காட்சியிலும், சமூக ஊடகங் களிலும் பலர் அ.இ.அ.தி.மு.க. நிறுவனர் எம்.ஜி.ஆர். தி.மு.க.வின் அங்கமாக இருந்தவர் என்பதைக் குறிப்பிட்டார்கள். அதைவிட முக்கியம் தி.மு.க.வை தோற்று வித்த அண்ணாவின் பெயரிட்தான் அந்த கட்சி இயங்குகிறது என்பது. அதற்காக அ.இ.அ.தி.மு.க.வும், தி.மு.க.வும் ஒன்று அல்ல. இரண்டு கட்சிகளுக்கும் இடையில் வேர்மட்ட த்திலிருந்து, தலைமை வரை கடுமையான முரண்கள் உண்டு, வித்தியா சங்கள் உண்டு, வேறுபாடுகள் உண்டு. இரண்டு கட்சிகளும் சமரசமற்ற அரசியல் எதிரிகள். ஆனால், இரண்டு கட்சிகளும்

மோதும் களம் திராவிட தமிழர் என்ற சமூக முழுமை யான முரண்கள்தான். அந்தக் களத்தையே மறுக் கும் பா.ஜ.க., அ.இ.அ.தி.மு.க. வாக்குகளைக் கள வாட முடியாது என்றே தோன்றுகிறது. மோடி அலை களாயிமாக வீசியபோது தமிழ்நாட்டின் கரையை உடைத்துப் புக முடியவில்லை. இப்போது அந்த அலையே வலுவிறந்துவிட் டது. விக்கிரவாண்டி தரும் வானிலை அறிக்கை முக்கியமானது.

நன்றி :
'மின்னம்பலம்'
இணையதளம்